



ທະຫານໂຣມັນ ໄດ້ປະທັບຕາ ແລະເຜົາຍາມອຸບໂມງເປັນຢ່າງດີ ຊຶ່ງບໍ່ສາມາດມີໃຜເຂົ້າໄປ ຫຼືອອກມາໄດ້.

19



ຖ້າຫາກວ່າອັນນີ້ເປັນຕອນຈົບຂອງເລື່ອງ, ກໍຄົງເປັນເລື່ອງທີ່ເສົ້າທີ່ສຸດ. ແຕ່ພຣະເຈົ້າຊົງກະທຳບາງຢ່າງທີ່ ບໍ່ເສດຫຼາຍ. ພຣະເຢຊູບໍ່ໄດ້ຕາຍເລີຍ!

20




ຕອນຮຸ່ງເຊົ້າມື້ທຳອິດຂອງອາທິດນັ້ນ, ສາວິກບາງຄົນຂອງພຣະອົງເຫັນກ່ອນຫິນ ອັດປາກອຸບໂມງຖືກກັ່ງອອກແລ້ວ. ເມື່ອພວກເຂົາເຂົ້າໄປຂ້າງໃນ, ພຣະສົບຂອງພຣະອົງກໍບໍ່ຢູ່ທີ່ນັ້ນແລ້ວ.

21



ແມ່ຍິງຄົນໜຶ່ງຍິນຢູ່ທີ່ປາກອຸບໂມງ ແລະຮ້ອງໄຫ້. ພຣະເຢຊູຊົງປະກົດແກ່ນາງ! ນາງຮັບຮ້ອນກັບໄປບອກສາວິກຄົນອື່ນໆດ້ວຍ ຄວາມຊົມຊື່ນຍິນດີ. "ພຣະເຢຊູຊົງພຣະຊົນຢູ່! ພຣະເຢຊູຊົງເປັນຄົນມາຈາກຕາຍແລ້ວ!"

22



ວັນຄົນພຣະຊົນເທື່ອທຳອິດ

ຫຼັງຈາກນັ້ນບໍ່ດົນ ພຣະເຢຊູກໍສະເດັດມາຫາພວກສາວິກ, ແລະສະແດງໃຫ້ພວກເຂົາເຫັນພຣະຫັດຂອງພຣະອົງທີ່ຖືກຕະປຸ່ຕອກ. ແມ່ນແທ້ໆ, ພຣະເຢຊູຊົງເປັນຄົນມາອີກຄັ້ງ! ພຣະອົງອະໄພໂທດບາບໃຫ້ແກ່ເປໂຕທີ່ໄດ້ປະຕິເສດພຣະອົງ ແລະສັ່ງໃຫ້ພວກສາວິກໄປບອກທຸກຄົນກ່ຽວກັບເລື່ອງພຣະອົງ. ຫຼັງຈາກນັ້ນ ພຣະອົງກໍສະເດັດກັບຂຶ້ນສຸສະຫວັນ ບ່ອນທີ່ພຣະອົງຈາກມາ.


23

ວັນຄົນພຣະຊົນເທື່ອທຳອິດ
ເລື່ອງໜຶ່ງຈາກພຣະຄຳຂອງພຣະເຈົ້າ, ພຣະຄຳພີ,
ທີ່ສາມາດພົບໄດ້ໃນ
ພຣະທຳມັດທາຍ ບົດທີ 26-28; ລູກາ ບົດທີ 22-24;
ໂຍຮັນ ບົດທີ 13-21
“ຄຳສອນຂອງພຣະອົງໃຫ້ແສງສະຫວ່າງ.”
ເມງສັນລະເສີນ 119:130


ຂຽນໂດຍ Edward Hughes
ແຕ້ມຮູບໂດຍ Janie Forest
ແປໂດຍ Christian Lingua
ດັດແກ້ໂດຍ Lyn Doerksen
ເລື່ອງທີ 54 ຈາກທັງໝົດ 60 ເລື່ອງ
M1914.org
Bible for Children, PO Box 3, Winnipeg MB R3C 2G1 Canada
ໃບອະນຸຍາດ: ທ່ານສາມາດອັດສຳເນົາ ຫຼືຕິພິມເລື່ອງນີ້ໄດ້
ແຕ່ຫ້າມເຮັດເພື່ອຈຳໜ່າຍເດັດຂາດ

ພຣະເຈົ້າຊົງຮູ້ວ່າພວກເຮົາໄດ້ເຮັດການຊົ່ວຄ້າຍຫຼາຍປະການ, ຊຶ່ງພຣະອົງຊົງເອີ້ນວ່າ ຄວາມບາບ. ຄຳຈ້າງຂອງຄວາມບາບຄືຄວາມຕາຍ.
ພຣະເຈົ້າຊົງຮັກພວກເຮົາຫຼາຍ ຈົນໄດ້ສົ່ງພຣະບຸດອົງດຽວຂອງພຣະອົງມາ ຄົບພຣະເຢຊູ ໃຫ້ມາຕາຍທີ່ໄມ້ກາງແຂນ ແທນການບາບຂອງພວກເຮົາທັງຫຼາຍ. ພຣະເຢຊູໄດ້ເປັນຄົນມາອີກຄັ້ງ ແລະໄດ້ກັບໄປຍັງຜ້າສະຫວັນ! ບັດນີ້ ພຣະເຈົ້າສາມາດໃຫ້ອະໄພການບາບຂອງພວກເຮົາໄດ້ແລ້ວ.
ຖ້າຫຼານຕ້ອງການຫັນໜ້າຈາກຜິດບາບເຫຼົ່ານັ້ນ, ໃຫ້ອະທິຖານກັບພຣະເຈົ້າດັ່ງນີ້:
ຂ້າແດ່ພຣະເຈົ້າ, ຂ້ານ້ອຍເຊື່ອວ່າ ພຣະເຢຊູໄດ້ຕາຍແທນຂ້ານ້ອຍ ແລະບັດນີ້ໄດ້ເປັນຄົນມາຈາກຕາຍອີກຄັ້ງ. ຂໍຊົງສະເດັດເຂົ້າມາໃນຊີວິດຂອງຂ້ານ້ອຍ ແລະຍົກໂທດການຜິດບາບຂອງຂ້ານ້ອຍດ້ວຍ, ຂໍຊົງປະທານຊີວິດໃໝ່ແກ່ຂ້ານ້ອຍດ້ວຍໃນເວລານີ້ ເພື່ອຂ້ານ້ອຍຈະໄດ້ຢູ່ນຳພຣະອົງຕະຫຼອດໄປເປັນນິດ. ຂໍຊົງຊ່ວຍຂ້ານ້ອຍໃຫ້ມີຊີວິດຢູ່ເພື່ອພຣະອົງ ເປັນລູກຂອງພຣະອົງ. ອາແມນ. ໂຍຮັນ 3:16.
ຈົ່ງອ່ານພຣະຄຳພີ ແລະສິນທະນາມຳພຣະອົງທຸກວັນ!

ພາສາລາວ Lao




ແມ່ຍິງຄົນໜຶ່ງຍິນຢູ່ເທິງເນີນພູທີ່ມີສຽງເນືອງ ນັ້ນ, ສາຍຕາອັນເສົ້າໜອງຂອງນາງຫຼຽວເບິ່ງ ເຫດການອັນໂຫດຮ້າຍ.
ລູກຊາຍຂອງນາງ ພວມຈະສິ້ນໃຈ. ແມ່ນັ້ນຄົນາງມາຮື, ແລະນາງຍິນຢູ່ໃກ້ກັບ ບ່ອນທີ່ພຣະເຢຊູຖືກ ຕອກຄົງເທິງກາງແຂນ.



ເຫດການແບບນີ້ເກີດຂຶ້ນໄດ້ແນວໃດ? ພຣະເຢຊູຊົງຈົບຊີວິດອັນສວຍງາມ ດ້ວຍວິທີທີ່ໂຫດຮ້າຍແບບນີ້ໄດ້ ແນວໃດ? ພຣະເຈົ້າປ່ອຍໃຫ້ພຣະບຸດ ຂອງພຣະອົງຖືກຄົງ ເທິງໄມ້ກາງແຂນ ແລະປ່ອຍໃຫ້ພຣະອົງ ຕາຍທີ່ນັ້ນໄດ້ ແນວໃດ? ພຣະເຢຊູຊົງເຮັດຫຍັງຜິດພາດໄປບໍ່? ຫຼືພຣະເຈົ້າຊົງເຮັດຫຍັງຜິດພາດໄປບໍ່?

1

2




ບໍ່! ພຣະເຈົ້າບໍ່ໄດ້ເຮັດຫຍັງຜິດພາດ. ພຣະເຢຊູກໍບໍ່ໄດ້ເຮັດຫຍັງຜິດພາດ. ພຣະເຢຊູຊົງຮຸ້ມາຕະຫຼອດວ່າ ພຣະອົງຈະຖືກຄົນອະທໍາຂ້າຕາຍ. ຕັ້ງແຕ່ຕອນທີ່ພຣະເຢຊູຊົງເປັນແອນນໍຍ, ຜູ້ເຖົ້າທີ່ຊື່ວ່າ ຊີໂມນ ກໍໄດ້ບອກນາງ ມາຣີ ແລ້ວເຖິງຄວາມໂສກເສົ້າທີ່ຢູ່ເບື້ອງໜ້າ.

3




ສອງສາມມື້ກ່ອນພຣະເຢຊູຖືກຄັງທີ່ກາງແຂນ, ມີແມ່ຍິງຄົນໜຶ່ງໄດ້ມາຫາພຣະອົງ ແລະໃຊ້ນໍ້າມັນຫອມຫົດສົງພຣະບາດຂອງພຣະອົງ. ພວກສາວິກກ່າວ ຈຶ່ມວ່າ, "ນາງກໍາລັງສິນເປືອງເງິນຖິ້ມລ້າງ." ຝ່າຍພຣະເຢຊູຊົງຕອບວ່າ, "ນາງໄດ້ເຮັດການດີແລ້ວ. ນາງເຮັດເຊັ່ນນັ້ນກໍເພື່ອເປັນການສົ່ງສະການເຮົາ." ຄໍາເວົ້າຂອງພຣະເຢຊູນັ້ນແປກຫຼາຍ!

4




ຫຼັງຈາກນັ້ນ, ຢູດາ ໜຶ່ງໃນສາວິກສົບສອງຄົນຂອງພຣະອົງ ກໍໄດ້ຕົກລົງທີ່ຈະມອບພຣະເຢຊູໃຫ້ກັບຫົວໜ່ວຍໂລຫິດດ້ວຍເງິນ 30 ຫຼຽນ.

5



ເມື່ອມາຮອດເທດສະການປັດສະຄາຂອງຊາວຢິວ, ພຣະເຢຊູກໍໄດ້ຮ່ວມໂຕະອາຫານກັບພວກສາວິກ ເປັນເທື່ອສຸດທ້າຍ. ພຣະອົງໄດ້ບອກພວກເຂົາເຖິງສິ່ງທີ່ຜິດເສດເລື້ອງພຣະເຈົ້າ ແລະພຣະສັນຍາຕໍ່ຜູ້ທີ່ຮັກພຣະອົງ. ຫຼັງຈາກນັ້ນ ພຣະເຢຊູກໍໄດ້ໃຫ້ພວກເຂົາຮັບເອົາເຂົ້າຈີ້ ແລະດື່ມຈາກຈອກດຽວກັນ. ການເຮັດເຊັ່ນນີ້ ກໍເພື່ອໃຫ້ພວກເຂົາໄດ້ລະນຶກເຖິງພຣະກາຍ ແລະພຣະໂລຫິດຂອງພຣະອົງທີ່ຊົງປະທານເພື່ອອະໄພຜິດບາບຂອງເຮົາ.

6




ຫຼັງຈາກນັ້ນ ພຣະເຢຊູກໍບອກແກ່ມິດສະຫາຍວ່າ ພຣະອົງຈະຖືກທໍລະຍົດ, ແລະພວກສາວິກຈະຜ່າກັນແຕກໜີໄປ. ຝ່າຍເປໂຕກໍເວົ້າຄຳຄຳນັ້ນທີ່ວ່າ, "ຂ້ານ້ອຍຈະບໍ່ໜີໄປໃສ." ແຕ່ພຣະເຢຊູຊົງກ່າວຕອບລາວວ່າ, "ມື້ນີ້ ກ່ອນໄກ່ຂັນ, ເຈົ້າຈະປະຕິເສດວ່າບໍ່ຮູ້ຈັກເຮົາເຖິງສາມເທື່ອ."

7



ຕໍ່ມາໃນຄືນດຽວກັນນັ້ນ, ພຣະເຢຊູໄດ້ສະເດັດອອກໄປອະທິຖານທີ່ສວນເຄັດເຊມານ. ສາວິກສອງຄົນທີ່ໄປນຳພຣະອົງໄດ້ນອນຫລັບໄປ. ຝ່າຍພຣະເຢຊູຊົງອ້ອນວອນວ່າ, "ຂ້າແດ່ພຣະບໍ່ດາ, ຖ້າເປັນໄປໄດ້ ຂໍໃຫ້ຈອກນີ້ເລື່ອນຜິ່ນໄປຈາກລູກສາ ແຕ່ຂໍຢ່າໃຫ້ເປັນໄປຕາມຄວາມປະສົງຂອງຂ້ານ້ອຍ ແຕ່ໃຫ້ເປັນໄປຕາມນຳພຣະໄທຂອງພຣະອົງ."

8



ທັນໃດນັ້ນ ກໍມີຝູງຊົນໜູ່ໃຫຍ່ເຂົ້າມາໃນສວນ, ຊຶ່ງນຳມາໂດຍຢູດາ. ພຣະເຢຊູບໍ່ໄດ້ຂັດຂືນໃດໆ ແຕ່ເປໂຕກໍໄດ້ຕັດຫຼຸຂອງຊາຍຄົນໜຶ່ງຂາດ. ພຣະເຢຊູຊົງຈັບທັງຂອງຄົນນັ້ນຢ່າງງຽບສະຫງົບ ແລະຊົງຮຶກສາລາວໃຫ້ຫາຍດີ. ພຣະອົງຊົງຮຸ້ມາການຖືກຈັບກຸມແມ່ນສ່ວນໜຶ່ງໃນແຜນການຂອງພຣະເຈົ້າ.

9



ຝູງຊົນໄດ້ນຳພຣະເຢຊູໄປຍັງເຮືອນຂອງມະຫາປະໂລຫິດ. ໃນທີ່ນັ້ນ ຜູ້ນຳຊາວຢິວໄດ້ຕັດສິນປະທານພຣະອົງ. ໃກ້ໆນັ້ນກໍມີເປໂຕທີ່ພວມນັ່ງຢູ່ຊ້າງກອງໄຟກັບຄືນຮັບໃຊ້ ແລະເຝົ້າເບິ່ງຢູ່.

10



ປະຊາຊົນຈ້ອງເບິ່ງທີ່ເປໂຕ ແລະຖາມເຖິງສາມຄັ້ງວ່າ, "ເຈົ້າກໍເຄີຍຢູ່ກັບເຢຊູມາກ່ອນ!" ຝ່າຍເປໂຕກໍປະຕິເສດທຸກຄັ້ງ, ເໝືອນຢ່າງທີ່ພຣະເຢຊູໄດ້ກ່າວໄວ້. ເຖິງເປໂຕຈະເຄີຍສາບານໄວ້ ແລ້ວກໍຕາມ.

11



ເອີກກກ ອີ ເອີກກກ ເອີກກກ

ຫຼັງຈາກປະຕິເສດໄດ້ສາມເທື່ອແລ້ວ, ໄກ່ກໍຂັນທັນທີ. ເໝືອນກັບເປັນພຣະສຸລະສຽງຂອງພຣະເຈົ້າເຖິງເປໂຕ.

ເມື່ອລະນຶກໄດ້ເຖິງຄຳເວົ້າຂອງພຣະເຢຊູ, ເປໂຕກໍຮ້ອງໄຫ້ອອກມາດ້ວຍຄວາມຂົມຂື່ນ.

12




ຢູດາເອງກໍເສຍໃຈຫຼາຍ. ລາວຮຸ້ວາພຣະເຢຊູບໍ່ໄດ້ເຮັດຜິດບາບ ຫຼືເຮັດອັນໃດທີ່ຜິດກົດໝາຍເລີຍ. ຢູດານຳເງິນ 30 ຫຼຽນໄປສົ່ງຄືນ, ແຕ່ພວກປະໂລຫິດບໍ່ຮັບເອົາ.

13



ຝ່າຍຢູດາໄດ້ຖິ້ມເງິນນັ້ນລົງພື້ນ, ແລ້ວແລ່ນອອກໄປ - ຕໍ່ມາກໍປະກົດວ່າລາວໄດ້ແຂວນຄໍຕົນເຂງຕາຍ.

14




ພວກປະໂລຫິດໄດ້ນຳພຣະເຢຊູໄປຫາປີລາດ, ຜູ້ປົກຄອງຊາວໂຣມັນ. ປີລາດກ່າວວ່າ, "ເຮົາບໍ່ພົບຄວາມຜິດໃດໆໃນຊາຍຜູ້ນີ້." ແຕ່ຝູງຊົນຍັງຮ້ອງສຽງດັງວ່າ, "ຈົງຄົງມັນ! ຈົງຄົງມັນສາ!"

15



ໃນທີ່ສຸດປີລາດກໍຍອມຕໍ່ຄຳຮ້ອງຂໍຂອງຝູງຊົນ ແລະໄດ້ສົ່ງປະທານພຣະເຢຊູ ໂດຍການຕອກຄັງທີ່ໄມ້ກາງແຂນ. ພວກທະຫານໄດ້ຕື່ມພຣະເຢຊູ, ຖິ້ມນຳລາຍໃສ່ພຣະອົງ ແລະຂັງພຣະອົງ.

16



ພຣະເຢຊູຊົງຮຸ້ມາຕະຫຼອດວ່າພຣະອົງຈະສິ້ນພຣະຊົນທີ່ໄມ້ກາງແຂນ. ພຣະອົງຊົງຮຸ້ມາການສິ້ນພຣະຊົນຂອງພຣະອົງນັ້ນ ຈະນຳມາຊຸກການຍົກໂທດບາບສຳລັບຜູ້ທີ່ໄວ້ວາງໃຈໃນພຣະອົງ. ມີໂຈນສອງຄົນຖືກຄັງໄວ້ຂ້າງພຣະອົງ. ຜູ້ໜຶ່ງເຊື່ອໃນພຣະເຢຊູ - ແລະໄດ້ໄປແຜ່ນດິນສະຫວັນ. ສ່ວນອີກຜູ້ໜຶ່ງບໍ່ໄດ້ໄປ.

17



ຫຼັງຈາກທີ່ທຶນທຸກທໍລະມານຢູ່ຫຼາຍຊົ່ວໂມງ, ພຣະເຢຊູຊົງກ່າວວ່າ, "ສຳເລັດແລ້ວ." ແລ້ວກໍຊົງສິ້ນພຣະຊົນ. ພາລະກິດຂອງພຣະອົງເປັນທີ່ສຳເລັດ. ມິດສະຫາຍໄດ້ປົງພຣະສົບຂອງພຣະອົງໄວ້ໃນອຸປະໂມງສ່ວນບຸກຄົນ.

18